

પરીક્ષાલક્ષી વિગતવાર જાહેરાત

(ક્રમાંક:સીસપ-તાલીમ/૨૦૨૦-૨૧/પ્રવેશ પરીક્ષા ૨૦૨૧/૦૬/સ્ટડી)

યુ.પી.એસ.સી સિવિલ સર્વિસીઝ પરીક્ષા ૨૦૨૨ (IAS, IPS, IFS etc.) પ્રશિક્ષણવર્ગ ૨૦૨૧-૨૨

(આ ગુજરાત સરકાર ધ્વારા સંચાલિત પ્રશિક્ષણવર્ગ છે. નોકરી માટેની જાહેરાત નથી.)

૧. યુ.પી.એસ.સી. દ્વારા લેવાતી સિવિલ સર્વિસીઝ પરીક્ષા માટે સરદાર પટેલ લોકપ્રશાસન સંસ્થા (સ્પીપા), અમદાવાદ ગુજરાતના ઉમેદવારોને વિનામૂલ્યે તાલીમ આપે છે. જે અન્વયે યુ.પી.એસ.સી. સિવિલ સર્વિસીઝ પરીક્ષા ૨૦૨૨ (IAS, IPS, IFS etc.) ની તૈયારી માટેના પ્રશિક્ષણવર્ગ ૨૦૨૧-૨૨ માટેની પ્રવેશ પરીક્ષા માટે સ્પીપા દ્વારા ઓનલાઇન અરજીઓ મંગાવવામાં આવે છે. જે અન્વયે ઉમેદવારે <http://ojas.gujarat.gov.in/> વેબસાઇટ પર તા.૧૫/૦૩/૨૦૨૧ (બપોરે ૧૪.૦૦ કલાકથી) થી તા.૧૪/૦૪/૨૦૨૧ (સમય રાત્રિના ૨૩.૫૯ કલાક સુધી) દરમિયાન ઓનલાઇન અરજી કરવાની રહેશે.

ઉક્ત વિગતે, ઓનલાઇન અરજી કરતાં પહેલા તમામ ઉમેદવારોએ નીચેની વિગતો ધ્યાને લેવી.

૨. ઉક્ત જણાવેલ પ્રશિક્ષણવર્ગ ૨૦૨૧-૨૨ માટેની વિગત નીચે મુજબ છે.

- સ્પીપા, અમદાવાદ અને તેના નિયંત્રણ હેઠળના પ્રાદેશિક તાલીમ કેન્દ્રો ખાતે તાલીમકેન્દ્રો દીઠ ગુજરાત સરકારની પ્રવર્તમાન અનામત નીતિ મુજબ ભરવામાં આવનાર તાલીમાર્થીઓની સંખ્યા (ફાળવેલ સંખ્યાબળની વિગત)નો ઉલ્લેખ આ વિગતવાર જાહેરાતમાં કરવામાં આવેલ નથી, તેની જાહેરાત પ્રવેશ પરીક્ષાના અંતિમ પરીણામની સાથે પ્રસિધ્ધ કરવામાં આવશે. જેની સર્વે ઉમેદવારોએ નોંધ લેવી.

૩. શૈક્ષણિક લાયકાત અને પાત્રતા

- A. શૈક્ષણિક લાયકાત: કેન્દ્ર સરકાર કે રાજ્ય સરકાર ધ્વારા કાયદાથી સ્થાપિત માન્ય યુનિવર્સિટી/ડીઝ યુનિવર્સિટીમાંથી સ્નાતક થયેલ હોવા જોઈએ.
- B. કોવિડ-૧૯ ની પ્રવર્તમાન પરિસ્થિતિને ધ્યાને લેતાં, ગુજરાતની યુનિવર્સિટીઓ ધ્વારા વર્ષ ૨૦૨૦ માં લેવાની થતી સ્નાતક કક્ષાની અમુક શાખાઓની છેલ્લા સેમેસ્ટરની પરીક્ષાઓ બાકી છે તેમજ વર્ષ ૨૦૨૧ માં લેવામાં આવનાર સ્નાતકની છેલ્લા સેમેસ્ટરની પરીક્ષાનું શિડ્યુલ હજી સુધી જાહેર થયેલ ન હોય આ બાબતને ધ્યાને રાખી ઉમેદવારોના હિતમાં લેવાયેલ નિર્ણય મુજબ, જે ઉમેદવારો સ્નાતક કક્ષાના છેલ્લા વર્ષ/સેમેસ્ટરમાં હોય તે પણ અરજી કરી શકશે. (છેલ્લા વર્ષ/સેમેસ્ટરમાં હોય તેવા ઉમેદવારોની પરીક્ષા જો યોજાયેલ ના હોય /પરીણામ જાહેર થયેલ ના હોય તો તેવા સંજોગોમાં તેવા ઉમેદવારોને પ્રવેશ સંબંધિત સંસ્થાનો નિર્ણય આખરી રહેશે.)

નોંધ: જે ઉમેદવારો છેલ્લા વર્ષ/સેમેસ્ટરમાં હોય તેઓએ ઓનલાઇન અરજી કરતી વખતે
Appeared/Yet to Appear for Last Year/Semester of Graduation, Exam/Result
awaited કિસ્સામાં Percentage, No. Of Trials & Last Trial Seat No. માં 0(શૂન્ય) લખવું અને
Class મા Not Applicable (NA) પસંદ કરવું.

- C. રાષ્ટ્રીયતા: ઉમેદવાર ભારતનો નાગરિક હોવો જોઈએ.
- D. આ તાલીમમાં જે ઉમેદવારોની માતૃભાષા ગુજરાતી હોય અથવા જે ઉમેદવારોએ માધ્યમિક અથવા ઉચ્ચતર માધ્યમિક પરીક્ષા ગુજરાતમાંથી પાસ કરી હોય અથવા સ્નાતક કક્ષાની પરીક્ષા ગુજરાતમાંથી પાસ કરેલ હોય અથવા ૧લી ઓગસ્ટ, ૨૦૨૧ પહેલાં ગુજરાતમાં પાંચ વર્ષનો વસવાટ કરેલ હોય અને હાલ ગુજરાતમાં સ્થાયી હોય તેવા ઉમેદવારો આ તાલીમવર્ગમાં દાખલ થવા માટે લેવામાં આવતી પ્રવેશ પરીક્ષામાં અરજી કરી શકશે.
- E. જાહેરાતમાં દર્શાવેલ તમામ કેટેગરીના ઉમેદવારોનાં કિસ્સામાં શૈક્ષણિક લાયકાત, વયમર્યાદા, સંબંધિત જાતિ પ્રમાણપત્રો, સામાજિક-શૈક્ષણિક પછાતવર્ગના ઉમેદવારનું નોન-કીમીલેયર સર્ટીફિકેટ, આર્થિક રીતે નબળાં વર્ગો (EWS) માટે પાત્રતા પ્રમાણપત્ર તથા અન્ય તમામ ડોક્યુમેન્ટ્સ સંસ્થા દ્વારા જે તારીખે રજૂ કરવા જણાવવામાં આવે તે તારીખની સ્થિતિએ સરકારશ્રીની પ્રવર્તમાન સૂચનાઓના અનુસંધાને ધ્યાનમાં લેવામાં આવશે.

૪. વયમર્યાદા: (તા.૦૧/૦૮/૨૦૨૨ ની સ્થિતિએ)

- A. ઓછામાં ઓછા ૨૧ વર્ષ અને વધુમાં વધુ ૩૨ વર્ષ સુધી
- B. બિનઅનામત (General Category) અને આર્થિક રીતે નબળા વર્ગ (Economically Weaker Section) ના ઉમેદવારોને ઉપલી વયમર્યાદામાં છુટછાટ મળવાપાત્ર થશે નહીં
- C. સામાજિક અને શૈક્ષણિક પછાતવર્ગ (SEBC) ના ઉમેદવારોને ઉપલી વયમર્યાદામાં વધુમાં વધુ ત્રણ વર્ષની છુટછાટ મળવાપાત્ર થશે.
- D. અનુસૂચિત જાતિ (SC) અને અનુસૂચિત જનજાતિ (ST) ના ઉમેદવારોને ઉપલી વયમર્યાદામાં વધુમાં વધુ પાંચ વર્ષની છુટછાટ મળવાપાત્ર થશે.
- E. માજી સૈનિક ઉમેદવારોને ઉપલી વયમર્યાદામાં મળવાપાત્ર છુટછાટ ઉપરાંત વધુમાં વધુ પાંચ વર્ષની છુટછાટ મળવાપાત્ર થશે.
- F. અંધ ઉમેદવાર અને શારીરિક વિકલાંગ ઉમેદવારને ઉપલી વયમર્યાદામાં મળવાપાત્ર છુટછાટ ઉપરાંત વધુમાં વધુ દસ વર્ષની છુટછાટ મળવાપાત્ર થશે.

૫. પ્રવેશ પરીક્ષા ફી (Non Refundable):

- તમામ કેટેગરીના તમામ ઉમેદવારોએ પ્રવેશ પરીક્ષાની ફી ભરવી ફરજિયાત છે. અન્યથા પ્રવેશ પરીક્ષામાં બેસી શકાશે નહીં.
- પ્રવેશ પરીક્ષા ફી <https://ojas.gujarat.gov.in/> વેબસાઇટ પર ફક્ત ઓનલાઇન મોડમાં જ તા.૧૫-૦૩-૨૦૨૧ (બપોરે ૧૪.૦૦ કલાક) થી તા.૨૦-૦૪-૨૦૨૧ (સમય રાત્રિના ૨૩.૫૯ કલાક સુધી) સુધી ભરવાની રહેશે. અન્ય કોઈ રીતે ફી સ્વીકારવામાં આવશે નહીં. જેની સર્વે ઉમેદવારોએ નોંધ લેવી.
- સામાન્ય વર્ગ (General Category) ના ઉમેદવારોએ પરીક્ષા ફી પેટે રૂ.૩૦૦/- ભરવાના રહેશે.
- અનુ.જાતિ, અનુ.જનજાતિ, સામાજિક અને શૈક્ષણિક રીતે પછાત વર્ગો, આર્થિક રીતે નબળા વર્ગો, દિવ્યાંગ (The Right of Persons with Disabilities Act-2016ની જોગવાઈ મુજબના) ઉમેદવારો, માજી સૈનિકોએ પરીક્ષા ફી પેટે રૂ.૧૦૦/- ભરવાના રહેશે. પ્રવેશ પરીક્ષા ફી Non Refundable છે.
- પ્રવેશ પરીક્ષા ફી ભરવા માટે ઉમેદવારે <https://ojas.gujarat.gov.in/> વેબસાઇટ પર FEES મેનુમાં જઈને Select Job માં સ્પીપાની જાહેરાતક્રમાંક: SPIPA/202122/1 પસંદ કરી પોતાનો કન્ફર્મેશન નંબર અને જન્મ તારીખની વિગતો નાખીને Online Payment of Fees પર ક્લિક કરી જરૂરી વિગતો ભરીને તા.૧૫-

૦૩-૨૦૨૧ (બપોરે ૧૪.૦૦ કલાક) થી તા.૨૦-૦૪-૨૦૨૧ સુધી (સમય રાત્રિના ૨૩.૫૯ કલાક સુધી) પ્રવેશ પરીક્ષા ફી ઓનલાઇન ભરવાની રહેશે. તેમજ ભરેલ ફી ની Online Payment Receipt પણ મેળવીને પોતાની પાસે રાખવાની રહેશે. જો ઓનલાઇન પ્રક્રિયામાં કોઈ ખામી હશે તો Screen પર આપની ફી ભરાયેલ નથી તેમ જોવા મળશે. ઓનલાઇન પેમેન્ટ કરતી વખતે Pending Transaction બાબતે જો કોઈ સમસ્યા આવે તો તેને Check Earlier Incomplete/Pending Transaction પર ક્લિક કરી જોઈ શકાશે.

- પ્રવેશ પરીક્ષા ફી ભરવા અંગેના મૂંઝવતા પ્રશ્નોના નિરાકરણ માટે ટોલ ફ્રી નંબર ૧૮૦૦-૨૩૩-૫૫૦૦નો ઉપયોગ કરવો.

૬. પ્રવેશ પરીક્ષા:

- સ્પીષાની પ્રવેશ પરીક્ષા બે તબક્કામાં લેવામાં આવશે. જે નીચે મુજબ છે.
- પ્રથમ તબક્કાની પરીક્ષાનું માળખું નીચે મુજબ રહેશે.

હેતુલક્ષી પરીક્ષા (Multiple Choice Question)

તારીખ	સમય	વિષય	કુલ પ્રશ્નો	ગુણ
તા.૧૩/૦૬/૨૦૨૧ (રવિવાર)	૧૧-૦૦ થી ૧૩-૦૦	પેપર ૧. સામાન્ય અભ્યાસ-૧ General Studies-1	૧૦૦	૨૦૦
	૧૪-૦૦ થી ૧૫-૩૦	પેપર ૨. સામાન્ય અભ્યાસ-૨ General Studies-2 (CSAT)	૫૦	૧૦૦
કુલ ગુણ				૩૦૦

પ્રવેશ પરીક્ષા માટેનું કેન્દ્ર: અમદાવાદ, વડોદરા, સુરત, રાજકોટ અને મહેસાણા પૈકી રહેશે. જેની ફાળવણી ઉપલબ્ધતાના ધોરણે કરવામાં આવશે. (વિગતવાર કેન્દ્રની જાણ પ્રવેશપત્ર/હોલટીકીટમાં કરવામાં આવશે.)

નોંધ :-

- ઉક્ત બંને પેપરો MCQ Based હેતુલક્ષી પ્રકાર (ગુજરાતી અને અંગ્રેજી માધ્યમમાં) ના રહેશે.
- ખોટા જવાબ બદલ અથવા એક પ્રશ્નમાં એક કરતાં વધારે જવાબ બદલ પ્રશ્નના કુલ ગુણના ૩૩% ગુણ બાદ કરવામાં આવશે.
- પેપર ૧ અને પેપર ૨ ના સંયુક્ત ગુણને આધારે મેરિટ તૈયાર કરવામાં આવશે.

૭. હોલ ટીકીટ ડાઉનલોડ/પ્રિન્ટ આઉટ કરવા બાબત

તા.૧૩/૦૬/૨૦૨૧, રવિવારના રોજ યોજાનાર પ્રથમ તબક્કાની પરીક્ષા માટે પ્રવેશ પરીક્ષા ફી ભરનાર અરજદાર <http://ojas.gujarat.gov.in> ની વેબસાઇટ પરથી પ્રવેશપત્ર (Hall Ticket) તા.૦૧-૦૬-૨૦૨૧ (બપોરે ૧૪:૦૦ કલાક)થી તા.૧૩-૦૬-૨૦૨૧ (સવારના ૧૦:૩૦ કલાક સુધી) ડાઉનલોડ કરી શકશે.

પ્રથમ તબક્કાની પરીક્ષાનો અભ્યાસક્રમ:

પેપર	વિષય	પ્રશ્નો	ગુણ	સમય
પેપર-૧	સામાન્ય અભ્યાસ-૧, જેનો સિલેબસ આ મુજબ નો રહેશે (1) Current events of national and international importance. (2) History of India and Indian national movement. (3) Indian and World Geography – physical, social, economic geography of India and the world. (4) Indian Polity and governance – constitution, political system, Panchayati Raj, public policy, Rights Issues, etc. (5) Economic and social development – sustainable development, poverty, inclusion, demographics, social sector initiative, etc. (6) General issues on environmental ecology, bio-diversity and climate Change – that do not require subject specialization. General Science.	૧૦૦	૨૦૦	૨ કલાક

પેપર-૨	સામાન્ય અભ્યાસ-૨, એપ્ટીટ્યુડ, જેનો સિલેબસ આ મુજબ નો રહેશે (1) Comprehension (2) Interpersonal skill including communication skills (3) Logical reasoning and analytical ability (4) Decision making and problem solving (5) General mental ability (6) English Language comprehension skills (Class X level). (7) Basic numeracy (numbers and their relations, orders of magnitude etc (Class X level), Data interpretation (charts, graphs, tables, data sufficiency etc. – Class X level)	૫૦	૧૦૦	૧:૩૦ કલાક
સ્ટેજ-૧			૩૦૦	

D. દ્વિતીય તબક્કો: નિબંધ કસોટી

પ્રથમ તબક્કાની પરીક્ષામાં પેપર-૧: General Studies-1 અને પેપર -૨: General Studies-2 (CSAT)ની મેળવેલ કુલ ગુણના આધારે કેટેગરી વાઇઝ મેરીટ મુજબ, અત્રેની પરીક્ષા સમિતિ દ્વારા નિયત થયેલ મિનિમમ પાસીંગ માર્ક્સ અને સંખ્યાબળના આધારે દ્વિતીય તબક્કાની પરીક્ષા માટે પસંદગી પામેલ ઉમેદવારોને બોલાવવામાં આવશે. દ્વિતીય તબક્કા માટે પસંદગી પામેલ ઉમેદવારોનું લિસ્ટ સંસ્થાની વેબસાઇટ પર પ્રસિધ્ધ કરવામાં આવશે.

E. દ્વિતીય તબક્કો: નિબંધ કસોટી (Essay Test), ગુણ: 100, સમય: દોઢ કલાક

(અંદાજિત ૧૦૦૦ શબ્દોની મર્યાદામાં એક નિબંધ લખવાનો રહેશે.)

F. અંતિમ પરીણામ: પ્રથમ તબક્કાની વૈકલ્પિક MCQ Based હેતુલક્ષી પ્રકારની પરીક્ષાના (પેપર-૧ જનરલ સ્ટડીઝના ૨૦૦ ગુણ + પેપર-૨ એપ્ટીટ્યુડના ૧૦૦ ગુણ = ૩૦૦ ગુણ) અને દ્વિતીય તબક્કાની (નિબંધ કસોટી - ૧૦૦ ગુણ) એમ બંને તબક્કાના મળીને કુલ ૪૦૦ ગુણના આધારે નિબંધકસોટીમાં ઉપસ્થિત રહેલ ઉમેદવારોની તેઓએ પ્રાપ્ત કરેલ મેરીટયાદી સંસ્થાની વેબસાઇટ પર પ્રસિદ્ધ કરવામાં આવશે. ત્યારબાદ રાજ્યસરકારની પ્રવર્તમાન અનામતનીતિ મુજબ ઉમેદવારોના મેરીટ, કેટેગરી અને તાલીમકેન્દ્રની પસંદગીના પ્રેક્ટિસ મુજબ સંબંધિત તાલીમકેન્દ્રો ખાતે સંખ્યાબળ ભરવામાં આવશે.

૭. અરજી કરવાની રીત :-

A. આ જાહેરાતના સંદર્ભમાં ફક્ત ઓનલાઇન અરજી જ સ્વીકારવામાં આવશે. ઉમેદવાર જાહેરાતમાં દર્શાવેલ તારીખ મુજબ તા.૧૫/૦૩/૨૦૨૧ (સમય બપોરે ૧૪.૦૦ કલાક) થી તા.૧૪/૦૪/૨૦૨૧ સુધી (સમય રાત્રીના ૨૩.૫૯ કલાક સુધી) દરમિયાન <http://ojas.gujarat.gov.in/> વેબસાઇટ પર Online Application મેનુ પર ક્લિક કરી તેના Apply સબમેનુ પર ક્લિક કરી સિલેક્શનના ડ્રોપડાઉન મેનુમાંથી "Sardar Patel Institute of Public Administration (SPIPA)" પર ક્લિક કરવાથી જાહેરાત ક્રમાંક:SPIPA/202122/1 "યુ.પી.એસ.સી. સિવિલ સર્વિસીઝ પરીક્ષા ૨૦૨૨ (IAS, IPS, IFS etc.) પ્રશિક્ષણવર્ગ ૨૦૨૧-૨૨" ખુલશે. જેમાં "Details" પર ક્લિક કરવાથી જાહેરાત વાંચી શકશો અને "Apply" પર ક્લિક કરીને "Apply now" પર Click કરવાથી ઓન-લાઇન અરજીપત્રક ભરી શકાશે.

ઓનલાઇન અરજીપત્રક ભરવા અંગેનું માર્ગદર્શન ઉક્ત વેબસાઇટના હોમપેજ પર Bottom માં "How to Apply" પર ક્લિક કરી મેળવી શકાશે. જે માટે નીચેની લિંક પર ક્લિક કરવું. <https://ojas.gujarat.gov.in/Images/HowToApply.pdf>

B. તાલીમકેન્દ્રની પસંદગી મુજબના ક્રમાંકના પ્રેક્ટિસ આપ્યા બાદ કોઇપણ પ્રકારના બદલાવ માટે માંગણી કે રજૂઆત ધ્યાને લેવામાં આવશે નહીં.

- C. વધુમાં, ઓનલાઇન ફોર્મ ભરતી વખતે “Education Qualification” પરની વિગતોમાં દરેક ઉમેદવારે પોતાની સ્નાતક લાયકાતમાં Institute Name and Exam Bodyમાં પોતાની કોલેજ અને સંબંધિત યુનિવર્સિટીનું નામ અવશ્ય દર્શાવવાનું રહેશે.

સંસ્થાના ગુજરાત કોમર્સ કોલેજ, અમદાવાદ સાથે થયેલ એમઓયુ (MOU)ના અનુસંધાને, નિયત થયેલ રીઝર્વ સીટો પર પ્રવેશનો લાભ લેવા માંગતા ઉમેદવારોએ ગુજરાત કોમર્સ કોલેજ, અમદાવાદ અથવા ગુજરાત આર્ટ્સ અને સાયન્સ કોલેજ, અમદાવાદ અથવા ગુજરાત આર્ટ્સ અને કોમર્સ કોલેજ, અમદાવાદના વિદ્યાર્થીઓ હોય તો તે સ્પષ્ટપણે દર્શાવવાનું રહેશે. જો ગુજરાત કોમર્સ કોલેજ, અમદાવાદ અથવા ગુજરાત આર્ટ્સ અને સાયન્સ કોલેજ, અમદાવાદ અથવા ગુજરાત આર્ટ્સ અને કોમર્સ કોલેજ, અમદાવાદના વિદ્યાર્થીઓ દ્વારા સંબંધિત કોલેજના નામ સામે વિગત દર્શાવેલ નહિ હોય તો તેઓને ગુજરાત કોલેજની ૩૦ જગ્યાઓના અનામતનો લાભ મળવાપાત્ર રહેશે નહિ. જે તે સમયે પ્રવર્તમાન પરિસ્થિતિને આધિન ગુજરાત કોલેજની ૩૦ જગ્યાઓના અનામતના લાભ બાબતે સંસ્થા ધ્વારા ફેરફારનો હક્ક અબાધિત રહેશે.

C. સામાન્ય સૂચનાઓ :

- A. દરેક ઉમેદવારે પરીક્ષાકેન્દ્રમાં સરકારશ્રી ધ્વારા જાહેર કરેલ, કોવિડ-૧૯ મહામારી અંગેની ગાઇડલાઇન અંતર્ગત ફરજિયાતપણે માસ્ક પહેરીને સોશ્યલ ડિસ્ટન્સ જાળવવાનું રહેશે. દરેક ઉમેદવારે પોતાના સ્વાસ્થ્યની ખાસ તકેદારી રાખીને પરીક્ષાકેન્દ્ર ખાતે આવવાનું રહેશે.
- B. તા. ૧૩/૦૬/૨૦૨૧, રવિવારના રોજ યોજનાર પ્રથમ તબક્કાની પરીક્ષા માટે અરજદાર પ્રવેશ પરીક્ષા માટેના પ્રવેશપત્ર (Hall Ticket) <http://ojas.gujarat.gov.in> ની વેબસાઇટ પરથી તા.૦૧-૦૬-૨૦૨૧ (બપોરે ૧૪:૦૦ કલાક)થી તા.૧૩-૦૬-૨૦૨૧ (સવારના ૧૦:૩૦ કલાક સુધી) ડાઉનલોડ કરી શકશે.
- C. પ્રવેશપત્ર વગર પરીક્ષાખંડમાં પ્રવેશ આપવામાં આવશે નહીં.
- D. પરીક્ષા શરૂ થવાના ૩૦ મિનિટ પહેલાં ઉમેદવારે પોતાની બેઠક પર બેસી જવાનું રહેશે.
- E. ઉમેદવારના યોગ્ય કારણને ધ્યાને લઈ, પરીક્ષા શરૂ થાય તે પછી વધુમાં વધુ ૨૦ મિનિટ સુધી જ પરીક્ષાખંડમાં પ્રવેશ મળી શકશે. પરંતુ તે બદલ વધારાનો સમય આપવામાં આવશે નહીં.
- F. ઉમેદવાર પોતાની સાથે પરીક્ષા ખંડમાં કેલ્ક્યુલેટર, મોબાઇલ વગેરે જેવા કોઈપણ ઇલેક્ટ્રિક સાધનો, પુસ્તક, ગાઇડ, કાપલી કે તેવા કોઈપણ છાપેલું કે હસ્તલિખિત સાહિત્ય રાખી શકશે નહીં.
- G. અનઅધિકૃત પુસ્તક, પેપર, લેખમાંથી કે અન્ય ઉમેદવારોમાંથી નકલ કરવી નહીં, કે નકલ કરવા માટે પ્રયાસો કરવા નહીં. તેમજ તમારા પેપરમાંથી અન્ય ઉમેદવારોને નકલ કરવા દેવી નહીં. આ સૂચનાના ભંગ બદલ ઉમેદવારને પરીક્ષા માટે ગેરલાયક ગણવામાં આવશે.
- H. પરીક્ષા શરૂ થયા બાદ તે પૂર્ણ થાય ત્યાં સુધી પરીક્ષા ખંડ છોડવા દેવામાં આવશે નહીં.
- I. પરીક્ષા પૂર્ણ થવા માટેનો બેલ વાગ્યાથી તુરત OMR Sheet નિરીક્ષકને સોંપી દેવી.
- J. પ્રથમ તબક્કાના સફળ ઉમેદવારોને તેમજ પ્રથમ અને દ્વિતિય તબક્કાના સંયુક્ત ગુણના આધારે તૈયાર થનાર અંતિમ પરીણામની જાણ ઉમેદવારોને વેબસાઇટ www.spipa.gujarat.gov.in પર માહિતી મૂકી જાણ કરવામાં આવશે. ઉમેદવાર, અંતિમ પરીણામની સાથે સંબંધિત તબક્કાની પરીક્ષાના માર્ક્સ તેમજ પ્રથમ તબક્કાની OMR Sheet અને Answer Key જોઈ શકશે.
- K. સંસ્થા કોઈપણ ઉમેદવારને કે જેણે, (૧) તેને ઉમેદવારી માટે કોઈપણ પ્રકારે ટેકો મેળવવા માટે કોઈ અધિકારી પર પ્રત્યક્ષ કે પરોક્ષ લાગવગ લગાડવાનો પ્રયાસ કરવા માટે (૨) બીજાનું નામ ધારણ કરવા માટે (૩) બીજા પાસે પોતાનું નામ ધારણ કરાવવા માટે (૪) બનાવટી ખોટા દસ્તાવેજો અથવા જેની સાથે ચેડા કરવામાં આવ્યા હોય તેવા દસ્તાવેજો સાદર કરવા અથવા ગેરરીતિ આચરવા માટે (૫) યથાર્થ અથવા

ખોટા અથવા મહત્વની માહિતી છુપાવતા હોય તેવા નિવેદનો કરવા માટે (૬) પરીક્ષા માટે તેની ઉમેદવારીના સંબંધમાં અન્ય કોઈ અનિયમિત અથવા અયોગ્ય સાધનોનો આશ્રય લેવા માટે (૭) પરીક્ષા દરમ્યાન ગેરવ્યાજબી સાધનોનો ઉપયોગ કરવા માટે એટલે કે અન્ય ઉમેદવારમાંથી નકલ કરવા કેલ્ક્યુલેટર, મોબાઇલ વગેરે જેવા કોઈપણ ઇલેક્ટ્રીક સાધનો, પુસ્તક, ગાઇડ, કાપલી કે તેવા કોઈપણ છાપેલા કે હસ્તલિખિત સાહિત્યની મદદથી અથવા વાતચીત ધ્વારા નકલ કરવા કે ઉમેદવારને નકલ કરાવવાની ગેરરીતિઓ પૈકી કોઈપણ ગેરરીતિ આચરવા માટે (૮) પરીક્ષાખંડમાં અન્ય કોઈ રીતે ગેરવર્તણુક કરવા માટે (૯) પરીક્ષાના સંચાલન કરવા માટે રોકેલા સ્ટાફને સીધી કે આડકતરી રીતે હેરાન કરવા અથવા શારીરિક રીતે ઇજા કરવા માટે, (૧૦) લખાણોમાં અશ્લિલ ભાષા અથવા બિભત્સ બાબત સહિતની અપ્રસ્તુત બાબત લખવા માટે (૧૧) પૂર્વવર્તી ખંડોમાં નિર્દિષ્ટ કરેલ તમામ અથવા કોઈપણ કૃત્ય કરવા માટે અથવા યથા પ્રસંગ મદદગીરી કરવા માટે અથવા (૧૨) પરીક્ષા આપવા માટે તેને પરવાનગી આપતા તેના પ્રવેશપત્રમાં આપવામાં આવેલી કોઈપણ સૂચનાનો ભંગ કરવા માટે દોષિત ઠર્યા હોય તો અથવા દોષિત હોવાનું જાહેર કર્યું હોય તો તે ફોજદારી કાર્યવાહીને પાત્ર થવા ઉપરાંત સંસ્થા, સંબંધિત ઉમેદવારને પરીક્ષામાંથી ગેરલાયક ઠરાવી શકશે.

- L. ઉમેદવારે અરજીપત્રકમાં બતાવેલી કોઈપણ વિગત અને ડોક્યુમેન્ટ વેરિફિકેશન સમયે રજૂ કરેલ જન્મ તારીખ, શૈક્ષણિક લાયકાત, વય, જાતિ, અનુભવ વગેરેને લગતા પ્રમાણપત્રો, ભવિષ્યમાં જે તે તબક્કે ચકાસણી દરમ્યાન ખોટા માલુમ પડશે તો તેની સામે કાયદેસરની કાર્યવાહી કરવામાં આવશે. આવા ઉમેદવારની ઉમેદવારી સંસ્થા ધ્વારા “રદ” કરવામાં આવશે.
- M. સંસ્થા ધ્વારા લેવાનાર પ્રથમ તબક્કાની વૈકલ્પિક પરીક્ષા અને દ્વિતીય તબક્કાની નિબંધ ક્સોટીમાં ઉત્તીર્ણ થવાથી જ ઉમેદવારને પ્રવેશ માટેનો હક મળી જતો નથી. પ્રવેશ સમયે સક્ષમ સત્તાધિકારીને ઉમેદવાર બધી જ રીતે યોગ્ય છે તેમ સંતોષ થાય તો જ ઉમેદવારને પ્રશિક્ષણ વર્ગમાં પ્રવેશ આપવામાં આવશે.
- N. પસંદગી પામેલ ઉમેદવારને સંસ્થાના વખતોવખતના/પ્રવર્તમાન નિયમો મુજબ નિશ્ચિત શરતોને આધિન પ્રશિક્ષણ વર્ગમાં પ્રવેશ મળશે.
- O. ઉમેદવાર પોતે પરીક્ષામાં સફળ થયો હોવાના કારણ માત્રથી પ્રશિક્ષણ વર્ગમાં પ્રવેશ માટે દાવો કરવાને હકદાર થશે નહીં, પરંતુ ઉમેદવારની અરજીને ધ્યાને લઈ તેની કેટેગરી, ઉંમર, શૈક્ષણિક લાયકાત વગેરે વિગતો અન્વયે તૈયાર થયેલ આખરી કેટેગરીવાઈઝ મેરીટને સક્ષમ સત્તાધિકારી દ્વારા મંજૂરી મળ્યા બાદ જ પ્રવેશ રાજ્ય સરકારની અનામત નીતિ અને મેરિટને ધ્યાને લઈને આપવામાં આવશે.
- P. આ જાહેરાત, તાલીમસ્થળ તથા પ્રશિક્ષણ વર્ગમાં પ્રવેશ માટે કોઈપણ કારણોસર, તેમાં ફેરફાર કરવાની કે રદ કરવાની આવશ્યકતા ઉભી થાય તો તેમ કરવાનો સંસ્થાને સંપૂર્ણ હક્ક/અધિકાર રહેશે અને આ માટે કારણો આપવા સંસ્થા જવાબદાર રહેશે નહીં.
- Q. સંસ્થા ખાતે પ્રવેશ મેળવેલ ઉમેદવારો ચાલુ તાલીમ દરમ્યાન ગેરશિસ્ત અથવા ગેરમાર્ગે દોરનારી પ્રવૃત્તિ કરશે કે કરાવશે, ઉશ્કેરણીજનક કે વાંધાજનક ભાષણો કે લખાણો કરશે અથવા વિદ્યાર્થીઓ પાસે કે અન્ય ત્રાહિત વ્યક્તિ પાસે કરાવશે, વિદ્યાર્થી સંગઠનો/કમિટી/યુનિયન બનાવી યુપીએસસીના અભ્યાસને ધ્યાનમાં ન રાખતાં અન્ય પ્રવૃત્તિઓ કરશે એટલે કે એવી પ્રવૃત્તિઓ કે જે અન્ય વિદ્યાર્થીઓ કે સંસ્થાને નુકસાનકર્તા કે હાનિકર્તા હશે તો તેવા સંજોગોમાં ચાલુ તાલીમ દરમ્યાન પણ પ્રવેશ મેળવેલ વિદ્યાર્થી કે વિદ્યાર્થીઓનો પ્રવેશ રદ કરવાની અબાધિત સત્તા સંસ્થાના સક્ષમ સત્તાધિકારીને રહેશે.
- R. આ વર્ષે સંસ્થા ખાતે કોવિડ-૧૯ મહામારીને ધ્યાને રાખીને રજીસ્ટ્રેશન કેમ્પ રાખવામાં આવશે નહીં. આથી ઉમેદવારોએ પ્રવેશપત્ર (Hall Ticket) ડાઉનલોડ કરતાં પહેલાં આપેલ તાલીમકેન્દ્રની પસંદગી માટેના સેન્ટર પ્રેફરન્સને ધ્યાને રાખી રાજ્યસરકારની પ્રવર્તમાન અનામતનીતિ મુજબ કેટેગરીવાઈઝ અને પ્રાપ્ત કરેલ મેરીટ પ્રમાણે તેઓને મળવાપાત્ર તાલીમકેન્દ્ર ખાતે જ પ્રવેશ આપવામાં આવશે, સંબંધિત ઉમેદવારે

ત્યાં હાજર થઇને ડોક્યુમેન્ટ વેરીફિકેશન કરાવવાના રહેશે અને તે જ તાલીમકેન્દ્ર ખાતે તાલીમ લેવાની રહેશે.

- S. તદન્વયે ઉમેદવારોએ દિન-૧૫ માં ડિપોઝીટ ભરીને અચૂક પ્રવેશ મેળવવાનો રહેશે અન્યથા તેમનો પ્રવેશ આપોઆપ રદ ગણાશે અને તેમની જગ્યાએ પ્રતિક્ષાયાદીમાંથી અન્ય ઉમેદવારોને કેટેગરી વાઈઝ મેરિટ પ્રમાણે બોલાવીને તે જગ્યાએ પ્રવેશ આપવામાં આવશે. જેની સર્વે ઉમેદવારોએ નોંધ લેવી.
- T. સ્પીષા, અમદાવાદ કે તેના નિયંત્રણ હેઠળના કોઈપણ તાલીમકેન્દ્રો ખાતે સદર તાલીમવર્ગમાં હોસ્ટેલ સવલત મળવાપાત્ર રહેશે નહીં. તાલીમાર્થીએ સ્વખર્ચે રહેવા-જમવાની વ્યવસ્થા કરવાની રહેશે.
- U. ઉપર J, Q અને R અન્વયે ઉમેદવારની કોઈપણ પ્રકારની માંગણી/રજૂઆત ગ્રાહ્ય રાખવામાં આવશે નહીં. તેમ છતાં આ બાબતે ઉમેદવાર કોઈપણ પ્રકારની લેખિત માંગણી/રજૂઆત કરશે તો તેમની આ માંગણી/રજૂઆત રદબાતલ કરીને દફતરે કરવામાં આવશે અને તેનો કોઈપણ પ્રકારનો જવાબ આપવાની સંસ્થાની જવાબદારી રહેશે નહીં.
- V. પ્રવેશ મેળવેલ વિદ્યાર્થીઓએ તાલીમના સ્થળે સ્વખર્ચે પહોંચવાનું રહેશે.
૮. પ્રાથમિક કસોટી માટેના પ્રશ્નપત્ર અંગેની ખાસ સૂચનાઓ:-
- A. પ્રશ્નપત્ર-૧ જનરલ સ્ટડીઝ પેપર -૧: ૨૦૦ માર્ક્સનું રહેશે. પ્રશ્નો હેતુલક્ષી (MCQ) પ્રકારના રહેશે.
- B. પ્રશ્નપત્ર-૨ જનરલ સ્ટડીઝ પેપર -૨: ૧૦૦ માર્ક્સનું રહેશે. પ્રશ્નો હેતુલક્ષી (MCQ) પ્રકારના રહેશે.
(ઉક્ત બંને પરીક્ષા આપવી ફરજિયાત છે. બંને પેપરના માર્ક્સને આધારે મેરિટ બનશે.)
- C. પ્રશ્નોના જવાબો અલગ આપેલ OMR sheet પર જ લખવાના રહેશે. જવાબો બોલપેન (બલ્યુ/કાળી)થી ફક્ત (●) કરીને આપવાના છે. પ્રશ્નપત્રની ભાષા ગુજરાતી અને અંગ્રેજી રહેશે. ગુજરાતી ભાષાંતરમાં કોઈ ગુંચવણ જણાય તો અંગ્રેજીમાં પૂછાયેલ પ્રશ્નની ભાષાનું અર્થઘટન આખરી ગણાશે.
- D. OMR sheet માં નિયત જગ્યાએ તમારો બેઠક નંબર અને Question Booklet Series અવશ્ય લખવી.
- E. OMR sheet માં જવાબ માટે બોલપેન (બલ્યુ/કાળી)થી કરેલ નિશાની સિવાયનું (●) કોઈપણ પ્રકારનું લખાણ અથવા એક કરતાં વધુ વૈકલ્પિક ઉત્તરો ગુણને પાત્ર થશે નહીં.
- F. OMR sheet ઉપર નિરીક્ષકની સહી છે કે નહીં તેની ખાત્રી કરી લેવી. જો તમારી OMR sheet ઉપર નિરીક્ષકની સહી નહીં હોય તો તેવી OMR sheet મૂલ્યાંકન માટે ગણાશે નહીં.
- G. ખોટા જવાબ બદલ અથવા એક પ્રશ્નમાં એક કરતાં વધારે જવાબ બદલ પ્રશ્નના ગુણના ૩૩% ગુણ બાદ કરવામાં આવશે. જે પ્રશ્નનો જવાબ આપવામાં નહીં આવે તેની કોઈ પેનલ્ટી થશે નહીં.
- H. ઉમેદવારે સાચો બેઠક નંબર અને અરજીમાં દર્શાવેલ Question Booklet Series OMR sheet માં અવશ્ય દર્શાવવાની રહેશે. બેઠક નંબર સિવાય અથવા ખોટા નંબરની OMR sheet ની ચકાસણી કરવામાં આવશે નહીં.
- I. પ્રથમ તબક્કાનું પરીણામ આકસ્મિક સંજોગો સિવાય પરીક્ષા પુરી થયા પછી અંદાજિત ૨૫(પચ્ચીસ) વર્કીંગ દિવસમાં પ્રસિદ્ધ કરવામાં આવશે.
- J. જૂના પ્રશ્નપત્રો સંસ્થાની વેબસાઇટ પર ઉપર મૂકવામાં આવ્યા છે. જેના આધારે પ્રશ્નપત્રો વિશેની સમજ સ્પષ્ટ થશે.
- K. પ્રવેશ પરીક્ષા ૨૦૨૧ સંબંધિત અપડેટ માટે સ્પીષાની વેબસાઇટ નિયમિત રૂપે જોતાં રહેવું.

Sd/-

તારીખ:૧૫/૦૩/૨૦૨૧

સ્થળ: અમદાવાદ

સંયુક્ત નિયામક, (સ્ટડી)

સરદાર પટેલ લોકપ્રશાસન સંસ્થા,

અમદાવાદ